


॥ ॐ श्रीपरमात्मने नमः ॥ 


क्या आप ईश्वरको मानते है 2 

त्वमेव माता च पिता त्वमेव 
त्वमेव बन्धुश्च सखा त्वमेव । 
त्वमेव विद्या द्रविणं त्वमेव 
त्वमेव सर्व मम देवदेव॥ 








राजेन्द्र कुमार धवन 


क्या आप ईश्वरो मानते है? | ॐ श्रीपरमात्मने नमः ॥ 
क्या आप ईश्वरको मानते है? 


क्या आप ईश्वरको मानते है 2 इस प्रश्नका उत्तर ' हाँ" में देनेवाले व्यक्ति बहुत मिल जार्येगे, 
पर ईश्वरको चाहनेवाला शायद ही कोई मिले! इससे एक सन्देह उत्पतन होता है कि क्या अपनेको 
ईश्वरवादी (आस्तिक) कहनेवाले सब लोग वास्तवमें ईश्वरको मानते हँ? कारण कि यह नियम है 
कि जो ईश्वरको मानेगा, वह ईश्वरको चाहेगा भी। परन्तु देखनेमे यह आता है कि लोग मानते हँ 
ईश्वरको, चाहते हैँ संसारको! यही कारण है कि लोग ईश्वरको बाते करते हैँ, कथा सुनते हैँ, सत्संग 
करते हे, सानकौ नातं कहते हैँ, पर रुपये सामने आते ही सब भूल जाते हैँ, वैसे ही जेसे आकाशमें 
ऊचाईपर उड्ता हुआ गीध पृथ्वीपर पडे मांसको देखते ही उसपर आ गिरता है! कारण यही ठै 
कि उनके अन्तःकरणमें महत्त्व रुपयोका हे, ईश्वरका नहीं । उनका इषटदेव रुपया है, ईश्वर नहीं । गोस्वामी 
श्रीतुलसीदासजी महाराजने पहले ही लिख दिया था- 

ब्रह्म ग्यान बिनु नारि नर कहहिं न दूसरि बात। 
कोड़ी लागि लोभ बस करहि बिप्र गुर घात॥ 
(मानस, उत्तर० ९९ क) 

एक गुरुजीने बिल्ली पाल रखी थी। जब वे शिष्योंको पाते थे, तब वह बिल्ली स्थिर होकर 
बैठ जाती थी ओर वे उस बिल्लीके सिरपर दीपक रख देते थे। उस दीपकके प्रकाशमें वे शिष्योको 
पाते थे। सभी लोग बिल्लीकी इस एकाग्रताको बहुत प्रशंसा करते थे। एक शिष्यको कोई बात 
सूञ्मी। वह एक दिन चूहा छिपाकर ले आया। जब गुरुजी पटा रहे थे, तब उसने चुपकेसे चृहेको 
छोड दिया। चूहेको देखते ही बिल्ली उसपर इपट पडी । दीपक गिर गया ओर अंधेरा छा गया। 
वास्तवमें बिल्लीकी एकाग्रता तभीतक थी, जबतक उसके सामने चूहा नहीं आया। इसी प्रकार लोभी 
मनुष्य तभीतक ज्ञानी बनकर रहता हे, जबतक उसके सामने रुपया नहीं आता। कामी मनुष्य तभीतक 
धर्मात्मा बनकर रहता है, जबतक उसके सामने स्त्री नहीं आती। 


मनुष्यशरीर कर्मयोनि है । इस शरीरमें मनुष्य नया पुण्यकर्म कर सकता है । भगवानूने अपना कल्याण 
करनेके लिये जीवको मनुष्यशरीर दिया है ओर साथमे पर्याप्त साधन-सामग्री भी दी है। अर्थ, धर्म, 
काम ओर मोक्ष-इन चारो धर्मका पालन तथा मोक्षको प्राप्ति करना मनुष्यके "पुरुषार्थ" के अधीन 
है, ओर अर्थं (धन) तथा काम (भोग)-ये दोनों मनुष्यके 'प्रारब्ध' के अधीन हैँ। जैसे मनुष्य 
लोटेको चाहे बाल्टीमें डुबोये, चाहे समुद्रम डुबोये, उसमे एक लोटाभर पानी ही आयेगा, वैसे ही 
मनुष्य कितना ही उद्योग करे, उसे उतना ही धन मिलेगा, जितना उसके प्रारब्धमें है । उद्योग करना 
मनुष्यका कर्तव्य है, जिसमें वह स्वतन्त्र है; परन्तु फल भोगनेमें वह परतन्त्र है-"कर्मण्येवाधिकारस्ते 
मा फलेषु कदाचन' (गीता २। ४७) । अब विचार करं कि जो वस्तु हमारे पुरुषार्थके अधीन ठै, 
उसे तो हम प्रारब्ध (भाग्य) अथवा भगवान्‌के भरोसे छोड देते हँ कि भाग्यमें लिखा होगा तो साधन- 
भजन होगा, भगवान्‌को कृपा होगी तो साधन-भजन होगा, आदि। परन्तु जो वस्तु प्रारब्धके अधीन 
है, उसके लिये रात-दिन परिश्रम करते हँ यह कितने आश्चर्यको बात है! बिल्कुल उल्टी बुद्धि 
हे। 


१ 

दूसरी दृष्िसे विचार करं तो कोई व्यक्ति यह प्रतिज्ञा नहीं कर सकता कि मँ प्रतिदिन इतनी 

संख्यामें रुपये कमाऊगा; परन्तु वह यह प्रतिज्ञा कर सकता है कि मँ प्रतिदिन इतनी संख्याम नामजप 

करूगा। इससे सिद्ध होता है कि रुपये कमाना, सांसारिक वस्तुओंका संग्रह करना तो हमारे वशको 

बात नहीं हे, पर नामजप करना, साधन-भजन करना हमारे वशकी बात है। जो हमारे वशकौ बात 

नहीं है, उसके लिये तो रात-दिन लगे रहते हैँ, पर जो हमारे वशकौ बात टै, उसकी उपेक्षा करते 
है। इससे अनुमान लगा लें कि हम कितने ईश्वरवादी हैँ? 


रुपये कमानेमें तो हम समयका ध्यान नहीं रखते, पर भगवान्‌का भजन, ध्यान, नामजप आदि 
करनेके लिये कठिनाईसे एक-दो घण्टेका समय निकालते है (अधिकतर तो इतना समय भी नहीं 
निकालते!) । उन एक-दो घण्टोमें भी भगवान्‌का चिन्तन तो बलपूर्वक करते है, पर संसारका चिन्तन 
अपने-आप होता है! जप, ध्यान, पाठ-प्रूजा आदि करते समय भी दृष्टि बार-बार घडीकौ ओर जाती 
है। बार-बार माला उठाकर देखते हैँ कि कितनी माला बाकी रह गयी! जप-ध्यानका समय पूरा 
होते ही एेसे उठकर भागते हैँ, जैसे ुद्रको घण्टी बजनेपर स्कूलके बच्चे! जप-ध्यान करते समय 
उतना आनन्द नहीं आता, जितना जप-ध्यान करके उटठनेमें आता है! इससे अनुमान लगा लीजिये 
कि हम कितने ईश्वरवादी हैँ ? 


परमश्रद्धेय स्वामीजी श्रीरामसुखदासजी महाराज कहते थे कि “जो साधक होता है, कह चौनीसो 
घण्टे साधक होता हे/ चौनीस घण्टेम एक पिनट भी साधन न्ह हआ तो कह साधक कहलानेयोग्य 
नटी हे ^ हम चौबीस घण्टेमें कितने घण्टे साधन (पारमार्थिक कार्य) -में लगाते हँ ओर कितने घण्टे 
सांसारिक कार्ये लगाते है- इसपर स्वयं विचार करें । यदि हम अधिक घण्टे सांसारिक कार्योमिं लगाते 
हैँ तो फिर हम ईश्वरके भक्त हुए या संसारके भक्त 2 सच्चा ईश्वरवादी तो संसारिक कार्य करते 
समय भी ईश्वरको नहीं भूलता। 


यदि हम ईश्वरको माननेवाले हँ तो हमारे हदयमें ईश्वरका महत्त्व होना चाहिये, संसारका नहीं । 
ईश्वरको मानने या न माननेका उतना महत्त्व नहीं है, जितना महत्त्व इस बातका है कि हमारी ईश्वरमें 
कितनी प्रियता है, कितनी महत्ता है। करहींसे रुपये मिलनेवाले हों तो उसके लिये जो व्यक्ति साधन- 
भजन, सत्संगको यह सोचकर छोड देता है कि यह तो हम फिर भी कर लेंगे, अभी तो रुपये 
कमा लें, उसे ईश्वरवादी कैसे माना जाय? कारण कि उसके हदयमें रुपयोँका जितना महत्व हे, 
उतना ईश्वरका नहीं है। उसके लिये ईश्वर रुपयोसे भी घटिया हो गया! सन्तोँने वास्तविक बात 
कही है कि “स्पयोसे व्स्तु श्रै हे, व्स्तुसे व्यक्ति त्र हे, व्यक्तिसे विवेक श्रेष्ठ है ओर किवेकसे 
भी परमात्यतत्व श्र हे" परन्तु जिनको बुद्धि रुपयोमे ही अटकौ हुई हे, वह परमात्मातक कैसे 
पहुंचेगा 2 परमात्मा तो उसके लिये अत्यधिक दूर हो गये। 

सत्संग कर रहे हैँ ओर पासमें ही किसीके लडनेको आवाज आ जाय तो लोग उठकर लडाई 
देखने चले जाते हैँ । सत्संगसे अधिक तो लडाई ञ्गडेका महत्त्व हुआ! व्यापार करनेके लिये, पैसा 
कमानेके लिये लोग जप, ध्यान, सत्संग आदिको भी छोड देते हँ। एेसे लोगोंका भगवानूपर इतना 
भी विश्वास नहीं है कि सत्संग-भजन करनेसे हमें घाटा नहीं लगेगा। ईश्वरके विधानसे जो मिलनेवाला 
है, वह मिलेगा ही। फिर किस आधारपर कहते हैँ कि हम ईश्वरको मानते है अथवा हमारा ईश्वरपर 
विश्वास दहै? 


कीं एक ओ्रेजी वाक्य पठा था-- 


२ 
` ॥^0॥ ॥।|| ९0, 111९2, 5९4|९, {14/11 010 €५९॥ ५12 {0 ॥९141011, 
0611 ॥1९\/&“ ५९ †{0/" ॥1.' 

अर्थात्‌ मनुष्य धर्मके लिये पढ़ लेगा, लिख देगा, बोल देगा, लड़ लेगा, यर्हातक कि मर भी 
जायगा, पर ध्मकि लिये कभी जीयेगा नहीं (धर्मको जीवनमें नहीं उतारेगा) 

पूज्यपाद स्वामी श्रीशरणानन्दजी महाराजने कहा है कि-- "अगार आप भगवानूको मानते हैँ तो उस 
मान्यताका परिचय आपके जीवनसे हौ, केवल विचारोसे न्ही। हमारा जीवन कता दे कि हम भगवानूको 
मानते है" यदि हम अपनेको ईश्वरवादी मानते हँ तो हदयपर हाथ रखकर विचार करे कि हमपर 
किसका असर अधिक पडता है, भगवत्सम्बन्धी बातोंका अथवा रुपयोका, स्त्रीका, मान-बडार्ईका, निन्दा- 
तिरस्कारका? रुपये, स्त्री आदिके लिये हम कितना त्याग करते हैँ, भूख-प्यासकौ भी परवाह नहीं 
करते, पर ईश्वरके लिये हमने कितना त्याग किया है? रुपये कमानेके लिये हम कितनी प्रतिकूलता 
सहन करते है, दूसरेको ठट-फटकार भी सह लेते हैँ, पर ईश्वरके लिये हमने कितनी प्रतिकूलता 
सही है? 

सच्चा आस्तिक ईश्वरको चाहता है, ईश्वरसे नहीं चाहता। यदि हम ईश्वरको मानते हैँ तो ईश्वरसे 
हमारा लगाव किसी वस्तुको लेकर नहीं होना चाहिये । ईश्वरकी पूजा-उपासना करनेसे हमे धन मिल 
जायगा, हमारा रोग दूर हो जायगा, हमारा कष्ट मिट जायगा--इस प्रकार ईश्वरको अपनी कामना- 
पूर्तिका माध्यम नहीं बनाना चाहिये। यदि हम किसी वस्तुको पानेके लिये ईश्वरकी आराधना करते 
हैँ तो ईश्वर उस वस्तुको प्रापिका 'साधन' हुआ ओर वह वस्तु "साध्य" हुई। इसका परिणाम यह 
होगा कि उस वस्तुसे हमारा सम्बन्ध जुड जायगा ओर ईश्वरसे सम्बन्ध- विच्छेद हो जायगा! तात्पर्य 
है कि यदि हम कामना-पूर्तिके लिये ईश्वरको उपासना करते हैँ तो हम उस काम्य वस्तुके ही भक्त 
हुए, ईश्वरके नहीं । जब भगवान्‌ने वर मांँगनेके लिये कहा, तब भक्तराज प्रहादजी बोले- 


यस्त आशिष आशास्ते न स भृत्यः स वै वणिक्‌ ॥ 
(श्रीमद्धा० ७। १०। ४) 

+ जो सेवक आपसे अपनी कामना पूर्णं कराना चाहता है, वह सेवक नहीं, वह तो बनिया (व्यापारी) 
है।' 

यदि हम ईश्वरको मानते हैँ तो ईश्वर ओर उससे सम्बन्धित बातें हमें महत्त्वपूर्णं तथा प्रिय 
लगनी चाहिये। विचार करे कि हम धनी, ऊंचे पदवाले व्यक्तिका अधिक आदर करते हैँ या साधक, 
भक्त, सन्त आदिका? हमारे हदये किसका आदर अधिक है? किसी व्यक्तिसे हमारा प्रेम रुपयों 
आदिको लेकर है या भगवान्‌को लेकर ? हम दूसरोसे बातचीत करते हैँ तो उसका विषय अधिकतर 
क्या होता है? हमारे मनमें अधिकतर किसका चिन्तन होता है? हमें अधिकतर कैसी बाते पसन्द 
आती हे 2 हमारी स्वाभाविक रुचि किन वस्तुओमें है ? हमे किस प्रकारके स्वप्न अधिक आते हैँ? 
किन बातोंसे हमारा चित्त प्रसन्न होता है? इन बातोपर विचार करनेसे हमें अपनी वास्तविक स्थितिका 
बोध हो जायगा। 


अन्तमं यह प्रश्न उठता है कि ईश्वरपर हमारा विश्वास कैसे दृढ हो? इसके लिये तीन श्रेष्ठ 
साधन हैँ--भगवान्‌के अनन्य भक्तोका चरित्र पठना-सुनना, भगवद्विश्वासी भक्तोंका संग करना, ओर 
सच्ची लगनके साथ भगवानूसे प्रार्थना करना कि !हे नाथ! मुञ्चे अपना विश्वास प्रदान करो; हे प्रभो। 
मेरा आपके चरणों प्रेम हो जाय 


सबसे बड़ा रुपया या ईश्वर 2 


तत्वदर्शी महापुरुषोके द्वारा कही गयी एक अत्यन्त मूल्यवान्‌ बात हम पहले बता चुके है कि 
रुपयोसे कस्तु श्रे हे. वस्तुसे व्यक्ति श्रै है, व्यक्तिसे विवेक श्रेष्ठ हे ओर विवेकसे भी परमात्यतत्व 
श्रेष्ठ हे" इस बातपर प्रत्येक समञ्लदार मनुष्यको विशेषतासे विचार करना चाहिये। 


सन्तोने रुपयेको संसारकौ सबसे निकृष्ट वस्तु बताया हे । कारण कि रुपया वस्तु-विनिमयका साधन 
होनेसे केवल विनिमयके काम ही आता है, खुद कुछ भी काम नहीं आता। इसलिये सन्तोने रुपयेको 
मल, मूत्र तथा रदीसे भी निकृष्ट बताया है; क्योकि मल सूअर आदि पशुओंके काम आता है, मूत्र 
अनेक रोगोँको चिकित्सामें काम आता है ओर रदी आग जलाने आदिके काम आती है, पर रुपया 
किसीके कुछ काम नहीं आता। तात्पर्य है कि रुपया खुद किसी काम नहीं आता, अपितु उसका 
त्याग अर्थात्‌ खर्च ही काम आता हे। 

रुपयोसे वस्तु श्रेष्ठ है; क्योकि वस्तु खुद खाने, पीने, पहनने, ओदने आदिके काम॒ आती है। 
वस्तुओंसे ही समस्त प्राणियोका जीवन चलता है । मनुष्यका जीवन- निर्वाह अन्न-जल- वस्त्र आदि वस्तुओंसे 
ही होता है। जब चौरासी लाख योनियोंका जीवन रुपयेके बिना चल सकता है, तो फिर एक मनुष्ययोनिका 
जीवन रुपयेके बिना क्यों नहीं चल सकता? 

वस्तुओंसे भी पशुपक्षी श्रेष्ठ हैं; क्योकि वस्तुर्पं जड़ (निष्प्राण) हैँ, पशु- पक्षी चेतन (प्राणयुक्त) 
हें । पशु पक्षी प्राकृतिक दोषोको दूर करके मनुष्यमात्रकौ अनेक प्रकारसे सहायता करते हे । जहां पशु 
पक्षी रहते हँ, वह जंगल शुद्ध रहता हे। वहांकौ हवा भी शुद्ध तथा नीरोग करनेवाली होती है। 
अशुद्धि, गन्दगी वहीं आती है, जर्हा मनुष्य रहते हे ! इसलिये मनुष्य भी शुद्ध हवा ग्रहण करनेके 
लिये जंगलमे सैर करने जाते हेँ। 

पशु पक्षियोमें भी गाय सनसे श्रेष्ट हे। गायका शरीर जितना पवित्र है, उतना पवित्र किसी भी 
प्राणीका शरीर नहीं है। प्राणियोके मल-मूत्र महान्‌ अपवित्र होते है, पर गायके मल-मूत्र (गोबर- 
गोमूत्र) भी महान्‌ पवित्र होते हे! किसी स्थानको पवित्र करनेके लिये वँ गोबर लीपा जाता हे। 
गायके गोबर-गोमूरत्रमँ तथा घी-दूधमें अनेक रोगौका नाश करनेकीो अद्भुत शक्ति है। 

गायसे मनुष्य श्रेष्ठ है; क्योकि मनुष्ये जो विवेकशक्ति टै, वह गाय आदि किसी भी प्राणीमें 
नहीं है। उस विवेक-शक्तिसे मनुष्य सत्‌-असत्‌ ओर कर्तव्य-अकर्तव्यको जानकर अपना कल्याण कर 
सकता है, सम्पूर्णं दुःखोका नाश करके महान्‌ आनन्दको प्राप्त कर सकता है । अपनी विवेक-शक्तिका 
सदुपयोग करके मनुष्य अपना इतना विकास कर सकता है, जिसकौ कोई सीमा नहीं है ! इस विवेकका 
सदुपयोग करके वह विभिन्न वैज्ञानिक आविष्कारोके द्वारा मनुष्य-जातिकी महान्‌ सेवा कर सकता है। 
अपने विवेकको महत्त्व देकर वह ऊचे-से-ऊचे स्वर्गादि लोकोमें भी जा सकता है, यर्होतक कि 
जन्म-मरणसे सदाके लिये मुक्त होकर परमात्मतत्त्वको प्राप्त कर सकता है, नरसे नारायण बन सकता 
हे। 

विवेकसे भी परमात्मतत्व श्रेष्ठ हे, जिसे प्राप्त करनेके बाद कुछ भी करना, जानना ओर पाना 
शेष नहीं रहता। उस परमात्मततत्वसे श्रेष्ठ कुछ भी नहीं है-' पुरुषान्न परं किञ्चित्सा काष्ठा सा परा 
गतिः' (कठोपनिषद्‌ १। ३। ११)। 

उपर्युक्त विवेचनसे यह बात सिद्ध हो गयी कि रुपयेसे निकृष्ट कुछ नहीं है ओर परमात्मासे 


८५ 
श्रेष्ठ कुक नहीं है । परन्तु कितने दुःखको बात है कि वर्तमान समयमे मनुष्यने सबसे निकृष्ट रुपयेको 
सबसे श्रेष्ठ मान लिया है, मानो पैरोमें धारण करनेयोग्य जूतेको सिरपर धारण कर लिया है! इस 
कारण मनुष्यको लुद्धि भ्रष्ट हो गयी है, वह अन्धा हो गया है, बेहोश हो गया हे, पशुओंसे भी 
नीचे गिर गया है! रुपयोंको अधिक महत्त्व देनेके परिणामस्वरूप मनुष्यका कितना पतन हो गया है, 
इसकी किंचित्‌ ज्ञाकौ देखिये- 


चरित्रका नाज 


अग्रेजीकौ एक प्रसिद्ध कहाचत है-- 
{1 \॥€९11 15 [05], (1611114 ।5ऽ 051, 
{1 1९411 15 1051, 50111114 15 1051, 
[1 ८/141*4८1†९॥ 15 1051, ९५/९1/1114 15 [05]. 
अर्थात्‌ धन गया तो कुछ नहीं गया, स्वास्थ्य गया तो कुछ गया, ओर चरित्र गया तो सब 
कुछ गया। परन्तु आज लोगोमें इस कहावतसे उल्टी ही मान्यता देखनेमें आ रही है- चरित्र गया 
तो कु नहीं गया, स्वास्थ्य गया तो कुछ गया, ओर धन गया तो सब कुक गया! रुपयोका महत्त्व 
इतना बद्‌ गया है कि उसके बदले अपना चरित्र भी बेचा जा रहा हे। धनके लोभसे अच्छे घरोको 
स्त्र्यं भी व्यभिचारमें प्रवृत्त हो रही है । विदेशोमे तो स्त्रियो अपनेसे अत्यधिक बडी उग्रके (वृद्ध) 
धनवान्‌ पुरुषके साथ भी विवाह कर लेती हैँ कि यह बृटढा जल्दी मर जायगा तो इसका धन हमारे 
हाथ आ जायगा, फिर हम दूसरा विवाह कर लेगी! रेलिविजनमें एक अभिनेत्रीके मुखसे यह कहते 
सुना था कि यदि रुपये मिलते हों तो मेँ एक जानवरके साथ भी नृत्य कर लूंगी! समाजमें भी 
देखा जाय तो दुश्चरित्र धनीका जितना सम्मान किया जाता ठै, उतना सच्चरित्र निर्धनका नहीं| 


धर्मका नाज 


आज धार्मिक कायमिं भी रुपयोकी ही महत्ता हो रही है । वास्तवमे धर्मका पालन रुपयोँसे नहीं 
होता। जहां धनकी महत्ता रहती है, वर्ह धर्मके रूपमे अधर्म ही रहता है । शास्त्रम स्पष्ट कहा गया 
है 

अथेष्वर्यविमूढो हि श्रेयसो भ्रश्यते द्विजः। 
अर्थसम्पद्विमोहाय विमोहो नरकाय च॥ 
तस्मादर्थमनर्थाख्यं श्रेयोऽर्थी दूरतस्त्यजेत्‌ 
यस्य धर्मार्थमर्थेहा तस्यानीहा गरीयसी ॥ 
प्रक्षालनाद्धि पङ्कस्य दूरादस्पर्शनं वरम्‌। 
योऽर्थेन साध्यते धर्म क्षयिष्णुः स प्रकीर्तितः॥ 
यः परार्थं परित्यागः सोऽक्षयो मुक्तिलक्षणः॥ 
(पद्मपुराण, सृष्टि १९। २५०-२५३) 

' धन- सम्पत्ति मोहमें डालनेवाली होती है ओर मोह नरकमें गिराता है। इसलिये कल्याणकामी 
पुरुषको अनर्थके साधन अर्थं (धन)-का दूरसे ही त्याग कर देना चाहिये। जो मनुष्य धर्मके लिये 
धनकी इच्छा करता हो, उसके लिये उस इच्छाका त्याग करना ही श्रेष्ठ है; क्योकि कीचड़ लगाकर 
धोनेको अपेक्षा कौचड्का स्पर्श न करना ही श्रेष्ठ है। धनके लिये जो धर्म किया जाता है, वह नाशवान्‌ 

माना गया है। परन्तु दूसरोके हितके लिये जिस धनका त्याग किया जाता है, वह अक्षय तथा मोक्षको 
प्राप्ति करानेवाला होता हे।' 

परन्तु आज यह उल्टी रीति चल रही है कि धन पास्मे न हो तो लोगोसे चन्दा मोँग-माँगकर 
इकद्रा करते हँ ओर उससे यज्ञ, भण्डारा, रत्रि- जागरण आदि करवाते है । एसे अनुष्ठानोके परिणामस्वरूप 
धर्म बटना तो दूर रहा, उल्टे अधर्म बढ रहा है! लोगोके हदयमें धर्म ओर ईश्वरकी जगह धनका 
ही महत्व बदु रहा है। एक बार मुम्बर्ईमे परमश्रद्धय स्वामीजी श्रीरामसुखदासजी महाराजके सामने 
यह प्रस्ताव रखा गया कि गायोंकी सेवाके लिये पण्डालमें दान-पेटी रखी जाय, तो श्रीस्वामीजी महाराजने 
कहा कि ' लोगोके हदयमें पहलेसे ही रुपयोंका महत्व बैठा हुआ है, एेसा करनेसे तो रुपयोँका महत्त्व 
ओर बटेगा। मँ यँ ईश्वरका महत्व बढ़ाने आया हू, रुपयोंका महत्त्व बढाने नहीं '। 

यदि रुपये पासमें न हों तो धार्मिक अनुष्ठान न करनेमें कोई दोष नहीं है, पर चन्दा माँगकर 
धार्मिक अनुष्ठान करनेमें बड़ा दोष है। सन्तोँसे सुना है कि जैसे किसी धूनी रमानेवाले साधुसे एक 
व्यक्तिने आकर अंगार (जलता हुआ कोयला) मांगा ओर उस साधुने चिमटेसे अंगार उठाकर दे दिया 
तो चिमटेको क्या मिला? उसका मुंह काला हुआ ओर गरम हुआ। यही दशा चन्दा मोँगनेवालेकी 
होती है। 

धर्म-पालनके लिये धनको जरूरत नहीं है। यदि एेसी बात होती तो बेचारे गरीबलोग धर्मका 
पालन कैसे करते ? वास्तवे गरीबलोग जितना धर्मका पालन कर सकते हैँ, उतना धनीलोग नहीं 
कर सकते। कारण कि धर्मका पालन धनसे नहीं, मनसे होता है। जिनके भीतर धनका महत्व है, 
वे आसुरी-सम्पत्तिवाले होते है । उनके भाव होते हँ 

आढयोऽभिजनवानस्मि कोऽन्योऽस्ति सदृशो मया। 
यक्ष्ये दास्यामि मोदिष्य इत्यज्ञानविमोटहिताः ॥ 
(गीता १६। १५) 

“हम धनवान्‌ हैँ, बहुत-से मनुष्य हमारे पास हैँ, हमारे समान दूसरा कौन है? हम खूब यज्ञ 
करेगे, दान देंगे ओर मौज करेगे-इस तरह वे अज्ञानसे मोहित रहते हैँ ।' 

जिसके हदयमें रुपयोका महत्त्व ठै, वह कभी धर्मात्मा नहीं हो सकता। वह कोई धर्मका कार्य 
भी करेगा तो लोग उससे पूरा लाभ नहीं उठा सकेगे। लोभी आदमीका पैसा महान्‌ अशुद्ध होता 
हे। 


विश्वासघात 


विश्वासघातसे बढ़कर कोई पाप नहीं है। अन्य पाप तो फल भुगताकर नष्ट हो जाते हे, पर 
विश्वासघातरूपी महापाप कभी नष्ट नहीं होता। शास्त्रमे आया है- 


ब्रह्मघ्ने च सुरापे च चौरे भग्नव्रते तथा। 
निष्कृतिर्विहिता राजन्‌ कृतघ्ने नास्ति निष्कृतिः ॥ 
(महाभारत, शान्ति० १७२। २५; २७१। १९१) 
“राजन्‌! ब्रह्यहत्यारे, शराबी, चोर तथा व्रतभंग करनेवालोके लिये तो शास्त्रम प्रायश्चित्तका विधान 
है, पर कृतघ्नके उद्धारका कोई उपाय नहीं है।' 
विश्वासघातिनां पुंसां मित्रद्रोहकृतां तथा। 


तेषां गतिर्न वेदेषु पुराणेषु च का कथा॥ 
(स्कन्दपुराण, अव० रेवा० २०९। ९१-९२) 

“ विश्वासघात तथा मित्रद्रोह करनेवाले मनुष्योकी गतिका वर्णन वेदोमें भी नहीं मिलता, फिर पुराणोका 
तो कहना ही क्या है|! 

आज व्यापार-जगतमे विश्वासघात करना एक सामान्य बात हो रही है । दूसरेका पैसा, उधारका 
पेसा हड्पनेमे सब चतुर हो रहे हैँ । नरके ले जानेके लिये यह चतुराई बहुत काम आती हे। 
एेसे लोगोका न तो ईश्वरका विश्वास है कि उसको कृपासे मिलेगा, न अपने भाग्यपर विश्वास हे 
कि जो भाग्यमे लिखा है, वह अवश्य मिलेगा, ओर न अपनेपर विश्वास है कि हम मेहनत करके 
कमा लेँगे। विश्वास है धोखेपर, विश्वासघातपर, बेईमानीपर, ठगीपर कि किसी तरह मुप्तमें दूसरेका 
पेसा मिल जाय । उनके भीतर यह विचार ही पदा नहीं होता कि जब मौत आयेगी, तब एक कौड़ी 
भी साथ चलेगी नहीं ओर पाप रत्तीभर भी पीठे रहेगा नहीं। 

धनानि भूमौ पशवश्च गोष्ठे नारी गृहद्वारि सुताः शमशाने। 
देहश्चितायां परलोकमागगे धर्मानुगो गच्छति जीव एकः ॥ 

“शरीर छोडते समय धन तिजोरीमें पड़ा रह जाता है, पशु जहा तर्हाँ बधे रह जाते ठै, स्त्री 
घरके द्वारतक ही साथ देती है, पुत्र श्मशानतक साथ देते हँ ओर शरीर चितातक ही साथ रहता 
है। फिर परलोकमार्गमें एक धर्म ही जीवके साथ जाता हे।' 

सेठजी को फिक्र थी, एक-एक के दस कीजिये, 

मोत आ पर्व कि हजरत जान वापिस कीजिये । 
चार दिन है शानो-शौकत का खुमार, मौत को तुरी नशा देगी उतार। 
जब उटठार्येगे जनाजा मिल के चार, हाथ मल-मलकर कहोगे बार-बार। 
किसलिये आये थे ओर क्या कर चले, जो यहां जोड़ा यहीं पर धर चले। 


गरीवोव्ा तिरस्कार 


रुपयोका महत्त्व बढ़नेसे धनियोका सम्मान ओर गरीबोंका तिरस्कार होना स्वाभाविक है । विचारपूर्वक 
देखें तो धनियोका सम्मान गरीबोके कारणसे ही है। यदि गरीब न होते, सभी धनी होते तो धनियोका 
सम्मान कौन करता? धनी समञ्ते है कि हम गरीबोंको कर्जा देते है, इसलिये हम बडे है; पर 
विचार करे, कर्जा लेनेवाला यदि गरीब है तो कया कर्जा देनेवाला गरीब नहीं हे? कर्जा लेनेवालेको 
रुपये चाहिये तो क्या कर्जा दनेवालेको रुपये नहीं चाहिये ? वह भी तो रुपयोके लिये ही कर्जा देता 
है! वास्तविक बात तो यह है कि ज्यों-ज्यों धन बढता है, त्यों-त्यों हदय संकुचित होता जाता है 
तथा गरीबी बढती जाती है। बाहरसे जितना बड़ा धनवान्‌, भीतरसे उतना ही बड़ा गरीब! तात्पर्य 
है कि रुपये मिलनेसे गरीबी नहीं मिटती, अपितु रुपयोंको इच्छा मिटनेसे गरीबी मिती है । श्रीशंकराचार्यजी 
महाराज कहते हैँ-- 

को वा दरिद्रो हि विरालतृष्णः श्रीमांश्च को यस्य समस्ततोषः॥ 
(प्रश्नोत्तरी ५) 


८ 
"दरिद्र कौन हे? विशाल तृष्णावाला, ओर धनवान्‌ कौन है? जिसे सब तरहसे सन्तोष हे।' 


धनीलोग दान देते हँ तो उसमे बड्प्पनका अनुभव करते हँ ओर अपना प्रचार करते हें। पर 
वास्तवमें देख जाय तो दान एक टैक्स है, कर्द बडी बात नहीं है। जेसे अधिक आयपर इन्कम- 
टैक्स लगता है, वैसे ही अधिक धनपर दानरूपी टैक्स लगता हे। कोई व्यक्ति इस बातें बड्प्पनका 
अनुभव नहीं करता ओर प्रचार भी नहीं करता कि मैने इतना इन्कम-टेक्स दिया हे! परन्तु धनीलोग 
दान देते है तो अखबारमें छपवाते हे, लाउडस्पीकरसे सूचना करवाते हैँ, दान-दाताओंको सूचीमें अपना 
नाम लिखवाते हैँ । दान लेनेवाले भी अधिक रुपयोके लालचसे दान-दाताओंको लोभ देते है कि यदि 
इतना रुपया दोगे तो आपके नामका शिलापदटर लगाया जायगा, पत्रिकामें छपवाया जायगा, आदि। धनियोके 
पास रुपया तो निर्धनोंका आया है, पर मुहर अपने नामको लगाते हैँ! लोग उनके आगे सिर ज्ुकाते 
हैँ तो उनको छाती फूल जाती हे। पर कोई उन्हें समज्ाये कि सेठजी, भूलमें मत रहिये, लोग आपके 
आगे नही, रुपयोके आगे सिर ज्युका रहे है! आपके पास रुपये न रहें तो कोई आपको ओर ताकेगा 
भी नहीं। यह रुपयोंकी इज्नत ठै, आपकौ नहीं । आपकी तो फजीहत ही है । 


धनीलोग अपनी वाहवाहीके लिये बाहर तो बडे बडे दान करते है, पर उनके घरके लोग तथा 
नौकर दुःख पाते हैँ! उन धनीलोगोँको असलियत जाननी हो तो एकान्तमें उनके नौकरसे मिलकर 
पूच्िये। 


दहेजवकी मोग 


दहेज देना अथवा लेना दोष नहीं है, दोष है-- दहेज मगना अर्थात्‌ लोभ। माता-पिता पुत्रकौ 
ही भोति कन्याको जन्म देते है, सब कठिनाह्योँ सहकर उसका पालन-पोषण करते हैँ, पदा-लिखाकर 
उसे योग्य बनाते हे । फिर वे उस कन्याके लिये सुयोग्य वर दूँढकर उसके साथ विवाह करते हें । 
विवाहमें कन्या अपने माता-पिता, अपना गोत्र, अपना घर आदि सबका त्याग करके पतिके पास 
जाती हे, पर पतिने क्या त्याग किया? वरपक्ष भी अपनी वंश-परम्परा चलानेके लिये उस कन्याको 
स्वीकार करता हे। इसे कन्यादान ' कहा जाता है *। यह सब जानते हँ कि दान लेनेवालेका हाथ 
नीचे रहता है ओर देनेवालेका हाथ ऊँचा रहता हे । परन्तु आजकल उल्टी रीति चल रही है ! देनेवाला 
तो नम्र होकर देता है ओर लेनेवाला अभिमानपूर्वक लेता है! इतना ही नहीं, वह बेशर्म होकर भूखे 
भिखारीकी तरह दहेज मागता है। जैसे गीधकौ दृष्टि मांसपर रहती है, वैसे ही उसकौ दृष्टि दहेज 


* कन्यादान अन्य दानोंको तरह नहीं है। इसको 'दान' संज्ञा तभीतक रहती है, जबतक कन्याको 
सन्तान नहीं हो जाती। इसे !दान' कहनेका तात्पर्य है कि जैसे एक बार दानमे दी हुई वस्तु दुबारा 
दानमे नहीं दी जाती, वैसे ही कन्यादान भी एक ही बार होता है, दुबारा नहीं 


सिंह गमन सज्जन वचन, कदलि फलै इक बार। 
तिरिया तेल हम्मीर हठ, चदे न दूजी लार॥ 
सकृदंशो निपतति सकृत्कन्या प्रदीयते। 
सकृ दाह ददानीति त्रीण्येतानि सतां सकृत्‌ ॥ 
(महाभारत वन० २९४। २६; मनुस्मृति ९। ४७) 
* कुटुम्नमें धन आदिका टवारा एक ही नार होता है, कन्या एक ही नार दी जाती है ओर किसी 
वस्तुको देनेकी प्रतिज्ञा भी एक ही बार कौ जाती है। सत्पुरुषोके ये तीनों कार्य एक ही बार हुआ करते 
हैँ।' 


९ 
(रुपयों) -पर रहती है, कन्यारूपी अमूल्य धनपर नहीं; क्योकि रुपयोके लोभसे उसकौ बुद्धि पूरी तरह 
भ्रष्ट हो चुकी है। दहेजके लालचसे वह अपने बेटेको भी मानो नीलाम कर देता है। मंगता बननेमें 
उसे शर्म॑भी नहीं आती। शर्म आये भी क्यों; क्योकि अब वह बिना सींग पूंछके पशु बन चुका 
हे! उसको मनुष्यता मर चुकौ हे । इसलिये दहेजके लोभसे बह बहूको घरसे निकालनेमें अथवा उसकौ 
हत्या कर देनेमें भी संकोच नहीं करता! 


यद्यपि सरकारने दहेज-विरोधी कानून भी बनाया हे, तथापि इस कानूनका सदुपयोग कम ओर 
दुरुपयोग अधिक हो रहा है । अधिकतर दुश्चरित्र स्त्रियाँ अपने पति तथा सास-ससुरको परेशान करनेके 
लिये इस कानूनकौ आड्‌ लेती हैँ, ओर जो वास्तवमें दहेज- पीडिता स्त्र्या हैँ, वे न्यायसे वंचित 
रह जाती हैँ । परमश्रद्धेय स्वामीजी श्रीरामसुखदासजी महाराज कहते थे कि यह कुप्रथा दहेज न देनेसे 
बन्द नहीं होगी, अपितु दहेज न लेनेसे बन्द होगी । 


पारस्परिक सद्धावकव्ा नाश 


पहले कुटुम्बमे, समाजमें, गँवमे, नगरमे, प्रान्ते, देशमे, विश्वमे मानव-समाजके बीच जो पारस्परिक 
सद्भाव था, एकता थी, प्रेम था, उसे वर्तमानमें रुपयोके महत्त्वने नष्ट कर दिया है। अव प्रत्येक 
सम्बन्धके बीचमें रुपया मुख्य हो गया हे । गुरु-शिष्यके सम्बन्धे, पिता- पुत्रके सम्बन्धे, पति-पत्नीके 
सम्बन्धे, सभी सम्बन्धो रुपयोकी ही प्रधानता हो रही हे! जो गुरु कभी सबका स्वामी हुआ करता 
था, वह आज खुद धनका दास बन गया है। रुपये इकदटु करनेके लिये वह तरह- तरहके नाटक 
खेल रहा हे, अभिनय कर रहा है । केवल कल्याणका सम्बन्ध रखनेवाले गुरु-शिष्यके पवित्र सम्बन्धमें 
भी रुपयोको मुख्यता हो रही है! गुरु उसी चेलेकौ खोजें रहता है, जिससे रुपये मिलनेकी सम्भावना 
हो अथवा जो रुपये कमाकर दे सके। धनीलोग गुरुजीके पास जाते हैँ तो गुरुजी ललचायी आंखिोंसे 
उनको तरफ ताकते रहते हँ कि कब ये रुपये निकालनेके लिये अपनी जेबमे हाथ डालेगे ! पर धनीलोग 
भी जल्दी पिघलनेवाले नहीं होते। वे जेबमेंसे रूमाल निकाल लगे, पर रुपया नहीं निकालेगे ! पाखण्डी 
गुरु रुपयोके बदले भगवानूको, मुक्तिको बेचना चाहते है ओर चेले रुपयोके बदले गुरुको खरीदना 
चाहते हैँ । गुरुकौ दृष्टि चेलेके धन ओर स्त्रीपर रहती है तथा चेलेकौ दृष्टि गुरुकौ गदी अथवा आश्रमपर 
रहती हेै। 

रुपयोके लोभने प्रेमको खा लिया है। कोई किसीको सहायता, सेवा या उपकार भी करता है 
तो उसमें भी उसकी दृष्टि पैसा कमानेकी तरफ ही रहती है । बिना पैसेके कोई किसीके लिये कुछ 
करना नहीं चाहता। जो धर्मके नामपर एक नहीं होते, वे भी रुपयोके लिये (बाहरसे) एक हौ जाते 
हें! धर्म रुपयोसे भी घटिया हो गया! लोग साधकोँसे, सन्तोसे तो नाराज हो जार्येगे, पर जिनसे 
रुपयोका लाभ होता हो, उनसे नाराज नहीं होँगे। विचार करे, इससे रुपयोंका महत्व सिद्ध हुआ या 
ईश्वरका ? 


पापका बाप-लोभ 


जो समाजके मुख्य व्यक्ति कहलाते हँ, उनको बुद्धि भी रुपयोके लोभने भ्रष्ट कर दी है! समाजके 
प्रत्येक पदपर व्यक्ति मानो दूसरोको लूटनेके लिये बेठा है! डोक्टरकौ दृष्टि रोगीकौ नीरोगताकौ तरफ 
नहीं रही, अपितु रुपयोकौ तरफ हो गयी कि रोगीसे कैसे अधिक-से-अधिक रुपये एेठे जार्यं । पहले 


१९० 
वैद्यलोग रोगीकी नन्न आदि देखकर अपनी बुद्धि लगाते थे ओर रोगका निदान करते थे, पर अब 
डक्टर सीधे तरह- तरहक मशीनी जच लिख देते हें; क्योकि उन्हे प्रत्येक जँचमें कमीशन मिलती 
हे। इतना ही नही, सुननेमें तो यहँतक आया है कि उत्तरप्रदेशके एक कोँलेजमे बिना पाये ही 
रुपये लेकर डोक्टरको डिग्री दे दी जाती है! एेसे ङंक्टरोसे रोगियोंकी क्या दशा होगी ! स्कूल-कोँलेजोमें 
दाखिला भी “डोनेशन' (रिश्वत) देकर मिलता है। अध्यापक स्कूलमें भलीभांति नहीं पद़ाते, जिससे 
विद्यार्थी स्यूशन लगानेके लिये मजबूर हो जाय। स्कूल-कोँलेज केवल रुपये कमानेके माध्यम बनते 
जा रहे हैँ। 

रुपयोके लोभसे संसारमें इतनी भयंकर-भयंकर बुराद्याँ फैल रही हैँ, जिनकौ कल्पनासे भी रोगटे 
खड हो जाते है! बडे शहरोमें युवा लड़कोका अपहरण करके उनके गुर्द आदि निकालकर बेच 
दिये जाते हैँ । रुपयोके लिये गोमाताकी हत्या कौ जा रही है! रुपयोके लोभसे जीव-हत्या, गर्भपात, 
देह- व्यापार, अपहरण, देशद्रोह आदि बड़े-बड़े पाप हो रहे हैँ । रुपयोंके लोभसे तरह- तरहके अत्यन्त 
हानिकारक नशीले पदार्थो (डग्स)-का व्यापार चल रहा है, जिससे युवावर्गका जीवन भ्रष्ट हो रहा 
है। खाद्य-पदार्थोमिं भी रुपयोके लोभसे तरह-तरहकौ नकली तथा जहरीली चीजें मिलायी जा रही 
हँ। दूध, घी, मावा आदि भी नकली तथा जहरीले बन रहे हें । खानेके शुद्ध पदार्थं मिलने दुर्लभ 
हो रहे है! रुपयोके लोभसे आज देशके रक्षक भी भक्षक हो रहे हैँ । तथाकथित नेतालोग रुपये इकद्ा 
करनेके लिये ही कुर्सीपर बेठते हैँ, न कि जनताकौ सेवा करनेके लिये। पहले जमानेमें डाकूलोग 
डाका डालने आते थे तो लोग रक्षाके लिये पुलिसको बुलाते थे, पर अब वे डाका डालने आते 
हैँ तो पुलिसको साथ लेकर आते दै! बड़े-बड़े अपराधी भी रुपये देकर कानूनके शिकंजेसे सुगमतापूर्वक 
छूट जाते हैँ ओर आजाद घूमते हँ । ईश्वर, धर्म ओर शासनका भय किसीको नहीं रहा है । रुपयोके 
लोभसे समाजमें जितने पाप हो रहे है, उनको गणना नहीं कौ जा सकती! 

पहले जब समाजमें ईश्वरकी, धर्मको मुख्यता थी, तब लोग आजको अपेक्षा अधिक सुखी थे, 
लड़ाई-ञ्ञगडे कम होते थे, अपराध कम होते थे। परन्तु आज रुपयोंकौ मुख्यता हो जानेसे लोग 
अधिक-से-अधिक दुःखी होते जा रहे हैँ, घर-घर लड़ाई-ज्ञगडे बढते जा रहे हैँ, अपराध दिनोंदिन 
बढ रहे हेँ। 

जिसके हदयमें ईश्वरकौ मुख्यता है, उसके हदयमें शान्ति हे, चाहे वह करोड़पति हो, चाहे उसके 
पास एक पैसा न हो! परन्तु जिसके हदयमें रुपयोकौ मुख्यता हे, उसके हदये अशान्ति टै, चाहे 
वह धनी-से- धनी हो, चाहे गरीब-से-गरीब हो। जंगलमें एक ज्ञोपडीमें नेठे लंगोटीधारी साधुको राजालोग 
भी "महाराज' कहकर प्रणाम करते हैँ; क्योकि उसके पास अविनाशी धन (ईश्वर) है। एक बार 
कोई अत्यधिक धनी सेठ भाईजी (श्रीहनुमानप्रसादजी पोदार)-के पास आया ओर बोला कि आपसे 
एकान्तमें कुछ बात करनी है। भाईजीने उसे एकान्तमें बुलाया ओर पूछा कि क्या बात है, तो वह 
सेठ फूट-फूटकर रोने लग गया! भाईजीने कहा कि बात तो बताओ, रोते क्यों हो ? वह सेठ बोला 
कि पहले मुञ्चे जी भरकर रो लेने दो; क्योकि मेरा रोना सुननेवाला भी कोई नहीं है! यह दशा 
है अधिक धनवालोकी। 

तात्पर्य यह निकला कि जो वस्तु-विनिमयका ' साधन" था, वह अब  साध्य' बन गया हे । मनुष्योके 
द्वारा पैदा किये गये रुपये अब भस्मासुर बनकर मनुष्योका ही नाश कर रहे हैँ! रुपयोके लोभी व्यक्ति 
दुनियाको नरक बनाते जा रहे है । किसने ठीक ही कहा है -- “एक मासरूम-सा बच्चा, बड़ोकी देखकर 
दुनिया, बड़ा होनेये डरता है! 

रुपया अपनी जगह बहुत कामका है, पर उसे अधिक महत्व देनेसे मनुष्यकौ बुद्धि भ्रष्ट हो 

जाती है। जूती पैरोके लिये बहुत कामको है, पर कोई उसे अपने सिरपर धारण कर ले उसे आप 

क्या कटेंगे ? इसलिये मनुष्यमात्रका कर्तव्य है कि वह रुपयोंको वस्तु-विनिमयका साधन ही रहने 

दे, वस्तुओंके द्वारा अपना जीवन-निर्वाह तथा दूसरोकौ सेवा करे ओर अपने विवकको महत्व देकर 
परमात्मप्राप्तिके लिये तत्पर हो जाय, जिसकी प्रा्िमें ही मनुष्यजीवनकौ पूर्णता है। 

